



Il-Huttafa

Il-magazin ta' Klabb Huttaf

**Reġa' tfaċċa
Moby Dick?**



sagħtar





editorjal	2
aħbarijiet	3
kompetizzjoni	4
x'ghandna mid-dinja?	4
it-tajra tan-nar	5
gallerija	6
spot natura	7
FALKO	8
ghali ambjentali	9
sittsaqajn	10
ittri	10
inkredibbli	10
mur aqbad ktieb	11
dahħal membru	11
Foresta 2000	12

x'ghandna?

F'dis-shana kulhadd jaqbd u l-ghatx, anke l-ghasafar. Ghalhekk daż-żmien ta' nixfa tkun idea tajba kieku nghanu ftit lill-ghasafar billi nipprovdulhom fejn jixorbu.

L-ehfef haġa hi li noħrogulhom plattina tal-qsari bl-ilma fil-ġnien jew bitha. Poġġuha x'imkien fid-dell halli l-ilma ma jinxifx mill-ewwel. Jekk ma tridux l-ilma jinxef malajr, aqbd flixkun tal-plastik (minn dawn ta' l-ilma), nehħulu t-tapp, imlewh bl-ilma u qegħdu rasu 'l isfel

go plattina bl-ilma. Orbtuh ma' xi ġebela halli ma jaqax (araw l-istampa). B'dis-sistema kif l-ilma jibda jinxef, il-flixkun jerga' jimla l-plattina wahdu. B'hekk tiffrankaw li toqogħdu timlew il-plattina spiss.

Jekk il-plattina tkun kbira l-ghasafar jibdeu anke jinhaslulek fiha! Basta ma tkunx plattina fonda wisq, inkella jista' jaqa' fiha xi gremxul u jegħreq. Intom dejjem poġġu ġebela jew xi biċċa njama biex annimali žghar li jaqgħu jkunu jistgħu jtilgħu magħha u jsalvaw.

Čaw hbieb, u ftakru: f'dix-xemx użaw is-sanblokk...


Victor

Victor Falzon
Editur



Victor Falzon

Eh bilhaqq! Tiftakru fi-editorjal ta' l-aħħar darba għeditkom kemm naqsu l-friefet minn Malta? Kumbinazzjoni f'Ġunju deħru Malta għexieren ta' eluf ta' friefet tax-xewk (painted ladies). U jien x'mistħija nilmenta kemm naqsu! Imm'issa apparti ċ-ċajt, veru li l-friefet minn Malta naqsu hafna. Il-gżuz li deħru dan l-aħħar kienu passa kbira hafna (hawn min qal li kienet l-ikbar li qatt għiet) ta' friefet li ġew mill-Afrika ta' Fuq fi triqithom lejn l-Ewropa.



Is-sagħtar (mediterranean thyme - *Coridothymus capitatus*) huwa pjanta tipika tax-xaġhri. Jaġħmel il-fjuri f'Ġunju, u jiġġennen għalih in-naħal, li minnu jaġħmel wiehed mit-tliet tipi prinċipali ta' għasel li jsir f'Malta.

kumitat Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

Indirizz BirdLife Malta, 57/28 Triq Rigord, Ta' Xbiex MSD 12
tel 21347646 feks 21343239 imejl info@birdlifemalta.org
websajt www.birdlifemalta.org
imejl tal-maġazin l-huttafa@birdlifemalta.org

Sakemm mhux speċifikat mod iehor, l-isem BirdLife f'dal-maġazin jirreferi għal BirdLife Malta. Materjal mill-maġazin jista' jiġi kkupjat sakemm mhux għal skopijiet kummerċjali, sakemm jissemma' l-isem **Il-Huttafa** u sakemm tintbagħat lill-BirdLife kopja tal-materjal fejn ġie kkupjat.

Publikazzjoni: BirdLife Malta
Disinn u produzzjoni: Victor Falzon
Faċċata ta' quddiem: **sagħtar** - ritratt ta' Desirée Falzon
Faċċata ta' wara: **Foresta 2000** tpingija PLCS
Films: Pixel Services. Stampat: Poulton's Print Shop, Lulju 2003



Haġr lil EURONATUR



Klabb Huttaf huwa t-taqsim ta' BirdLife Malta għall-membri ta' taħt is-sittax. Norganizzaw harġiet fil-kampanja, żjarat f'riservi naturali, serati kraft u anke naghmlu xogħol ambjentali. Noħroġu l-maġazin Il-Huttafa kull xaharejn għall-membri, u naghmlu hendawts u loġħob għal waqt l-attivitajiet. Shubija fi Klabb Huttaf hija Lm2 fis-sena.


268,834



268,834! Daqshekk irregistraw li ghandhom tajr protett ibbalzmat il-kaċċaturi. Dan-numru jaghti idea żghira ta' kemm hi kbira l-problema tal-kaċċa f'Malta. Dawn huma KOLLHA ghasafar li suppost protetti bil-liġi! Imma x'jimpurtahom: xorta sparawhom u qatluhom! U ghaliex? Biex jaghmluhom statwi u jzejnu bihom! Ghalina tal-BirdLife dan huwa nuqqas kbir ta' rispettt lejn il-hajja, u ghalhekk il-BirdLife tiggieled kontra l-vizzju tal-kaċċa. U intom bhala membri fi Klabb Huttaf qeghdin tghinu lill-BirdLife taghmel dan!


Joe Sultana

KOMPETIZZJONI 57



Sib id-differenzi! *Norman Chetcuti*

Did-darba ghandkom **gamiema** kuntenta fuq sigra, heqq sakemm ma jsibhiex kaċċatur u jgibha ottu! U la qed nitkellmu fuq in-numru ottu, ippruwaw **sibu 8 differenzi** bejn iż-żewġ stampi, u ibaghtu ghidulna liema huma. Tistghu tibaghtu wkoll it-twegibiet bl-imejl (ara paġna 2). Tqasqsux il-magażin ghax titilfu! Min jirbah jircievi sett kartolini tan-natura. Čans ghandkom sal-31 Awwissu 2003.



Ir-rebbieha tal-Kompetizzjoni 56 kienet **Jennifer Camilleri** mill-iMgarr, li rnexxielha ssib id-differenzi kollha fil-kuluvert tas-salib. Prosit Jenny, ftit taż-żmien iehor jasallek sett kartolini tan-natura.

800 kuljum!

Kuljum qeghdin imutu ghalxejn mat-800 baliena jew denfil. Ghalxejn, ghax jinqabdu bi zball fi xbiek tal-hut!

Dan ix-xbiek huwa l-ikbar periklu li jeżisti ghal dawn l-annimali. Is-sajjeda jifgħu fil-baħar eluf ta' kilometri ta' xbiek! Ix-xbiek fil-baħar anke bi nhar ikun kważi inviżibbli, aħseb u ara fid-dlam! Id-dniefel u l-balieni jużaw l-eku biex "jaraw" madwarhom, imma l-eku ma jaqbadx il-preżenza tax-xbiek.


Il-biċċa l-kbira l-imutu ghax jegħrqu - ftakru li baliena u denfil huma mammiferi bhalna u jridu jifgħu fil-wiċċ biex jieħdu n-nifs. Ohrajn jattakkawhom il-klieb il-baħar qabel ma jilhq jinhallu. L-iktar hames speċi ta' dniefel fil-periklu huma dawn:

- **vaquita** - xi 500 (Messiku)
- **baiji** - ftit mijiet (Ċina)
- **denfil ta' Maui** - inqas minn 100 (New Zealand)
- **denfi ta' l-Irrawaddy** - xi 70 (Filippini)
- **franciscana** - hadd ma jaf (Brazil, Argentina)

Il-FRANCISCANA tghix qrib ix-xtut tal-Brazil u l-Argentina. Ilha ma tidher wahda hajja.




Il-BAIJI tghix fix-xmara Changjiang (Yangtze) fiċ-Ċina, xmara nvażata bin-nies, li jikkompetu mal-baiji għall-ikel u għall-ispazju.



Il-VAQUITA, l-iżghar denfil tad-dinja, tghix fir-rokna ta' fuq tal-bajja ta' California fil-Messiku. Tinqabad bi zball fi xbiek waqt sajd illegali.


Eau de Giraffe!

Jghidu li giraffa tinxtamm minn 250m bogħod! Xjenzat Amerikan jghid li r-riħa tinten ġejja minn kimika li tipproduċi l-giraffa biex iżzomm b'saħħitha. Dil-kimika fiha xi antibijotiċi u sustanza kontra l-parassiti. Jista' jkun li r-riħa tintuża wkoll bhala "fwieħa" mill-giraffi rġiel biex jiġbdu giraffi nisa lejhom! Kulhadd b'gostih fid-dinja! :-)




tirrapporta
Elisabeth Conrad

X'għamulha
mid-dinja?



Where have all



the vultures gone?

L-avultuni kważi spiċċaw għal kollox mill-gholjiet Malabar fl-Indja, fejn kienu ilhom jghixu s-sekli. Xjenzati jghidu li dawn qed jieklu iġsma ta' baqar li jkollhom fihom sustanza perikoluża. Dis-sustanza hija d-diclofenac, mediċina li l-bdiewa jagħtu lill-baqar. Meta l-avultuni jieklu l-iġsma, is-sustanza tingema' fihom sakemm issir velenuża u toqtolhom! Xjenzati ohrajn jghidu li l-avultuni qed imutu b'infazzjoni.

Haġa wahda hija żgur, li f'dawn l-aħħar 10 snin l-avultuni f'dawn l-inhawi naqsu b'95%. Fi kliem iehor, minn kull mija baqa' biss hamsa!



It-Tajra tan-Nar



Qrajtuh il-hames ktieb ta' Harry Potter jew? Insomma jrajtu u ghogobni!

Tghiduli x'ghandu x'jaqsam Harry Potter mal-Huttafa u man-natura?! Eh mela nsejtu li l-ktieb jismu The Order of the Phoenix? Heqq, u phoenix x'inhu? Ghasfur hux!


Imma b'xorti hazina l-phoenix mhux ghasfur ta' veru. Jezisti biss f'dik id-dinja msahhra fejn jghixu l-unikorni, is-sireni u c-centawri. Però fl-antik in-nies kienu jemmnu li l-phoenix veru jezisti. Kienu jimmaġinawh ghasfur ahmar jiddi, li kien jghix iktar minn 500 sena. Meta mbaghad kien ihossu qed jixjieh, kien jaghmel huġġieġa nar, jintefa' fiha u jinharaq! Imma minn dak in-nar kien jitfaċċa phoenix ġdid, haj u zagħżuġh u lest għal 500 sena oħra! Cool hux!

L-Eġizzjani lill-phoenix kienu jsejhulu benu jew bennu, u kienu jimmaġinawh daqqa qisu russett, daqqa grawwa, daqqa ċikonja u daqqa fjamingu. Fil-fatt il-kelma flamingo tfakkrek fin-nar (flame, fjamma eċċ) u l-isem xjentifiku tal-flamingo huwa Phoenicopterus, li wkoll ifakkarna fil-phoenix, dak l-ghasfur sabih tal-legġendi... u ta' Dumbledore!



Il-fjamingu kienu jahsbuh il-phoenix




Moby Dick huwa l-isem ta' ktieb dwar baliena bajda. Il-balieni mhux soltu jkunu bojod, għalhekk meta dan l-ahhar dehret baliena bajda fl-ibhra Awstraljani, qajmet hafna interess. Il-baliena hija humpback whale, li hija fortuna għax din l-ispeċi thobb hafna taqbeż minn wiċċ l-ilma (breaching). Għalhekk din il-baliena qed taghti spettaklu lill-mijiet li johorgu bid-dghajjes jippruwaw jarawha. Fil-ktieb, Moby Dick ikun gabdoll (sperm whale) mhux humpback, imma lil din xorta wahda laqqmuha Moby!




sturnell
Raisa Żammit 7



fekruna komuni
Nimrod Mifsud 15




**daqquqa
tat-toppu**
Anthony
Saliba 11




sponsun
Ryan Vella 13

**żanzarell
tal-kullar**
Yvette Zarb 11



giraffa
Amanda Cassar 10





pitirross
Joanna
Ellul 13



kamaleonti
Christian Micallef 11

pitirross
David Borg 9



pitirross
Matthew Scerri 14



gawwija
Sara-Jane Cauchi 10

petriċa kbira
David Attard 11



Ibaghtulna t-tpiġġijiet tagħkom

Tpiġġux bil-kulur, u jekk tistgħu użaw bajrow jew feltpen iswed. Tinsewx isimkom, età u l-isem tat-tpiġġija. Tistgħu tibagħtu t-tpiġġijiet ukoll bi-imejli (jpeg jew gif).



Il-bebbuxu, iċ-ċattra u l-velella!

Jezisti bebbuxu tal-baħar ta' lewn vjola sabih. Imma mhux billi jghix fil-baħar, ghax jekk ma joqghodx attent jeghreq! Dan huwa l-**bebbux ikhal**.

Fil-baħar ta' madwar Malta ghandna 3 speċi ta' bebbux ikhal. Is-soltu dawn jghixu 'l barra hafna mix-xatt, imma kultant, speċjalment wara xi grigalata, il-mewġ itella' whud hajjin fuq ix-xtut. Hekk fil-fatt ġara f'April li ghadda.

L-ispeċi li nstabet dis-sena hija Janthina janthina. Qisu bebbux ta' l-art normali li jikber sa xi 2.5cm, imma ftit ċatt. Ghandu qoxra rqiqa u fragli, vjola tleqq u lixxa. L-animall ta' ġol qoxra jkun vjola skur.

Il-bebbuxu ikhal (1) jghix mhux fil-qiegħ imma jifflowtja f'wiċċ il-baħar. Joqghod rasu 'l isfel, u jipproduċi ragħwa mimlija b'ziezaq ta' l-arja (2). Din l-ispeċi ta' ċattra ta' b'ziezaq iżżomm il-bebbuxu milli jeghreq.

Inkredibbli hux! Il-problema hi li jekk b'xi mod il-bebbuxu

jinqala' minn maċ-ċattra ta' b'ziezaq, dan jibqa' niezel fil-qiegħ u jeghreq, ghax mhux kapaci jibni ohra!

Il-Janthina jiekol tip ta' bram žghir ikhal jghidulu velella (3), li wkoll jghix fil-wiċċ u jghum bħal dghajsa žghira bil-qlugh,

Did-darba Spot Natura hadilna hsiebha l-habib tagħna **Charles Cachia**, espert fuq il-bebbux u molluski ohrajn. Grazzi Charles.



OJ! SEQER IEHOR!

Pssst!
13 hemm
b'kollox!

Sniff! Sniff!
Dan x'inhu?


Kwiżżżż!

Bla ma thares
trid taqta' x'inhu
l-animall li se
jigdmek!



Tajjeb hekk!
M'inix nara!

Xeni mill-Kwiżż bis-Sens ta' Ġunju. Kulhadd ha pjacir, biss biss kulhadd kaxkar basket tad-dahar u poster! It-tim li rebah hadu wkoll sett kartolini u fridge magnet. Imbagħad kulhadd iffanga fil-hot dogs. Grazzi lill-membri li ġew u grazzi lill-Leaders li mexxew kollox.



Iva! Kollo; rajt, smajt missejt, tghemt u xammejt!




Hbieb Falkuni!

Mela għall-*bidu* ta' Ġunju, hekk kif *bdiet* is-shana qalila, issuġġerewli nitla' sa Ghawdex indur għax-*xbiek* wieqaf illegali (ara l-kaxxa *Xbiek il-Mewt*). Ghedtilhom "Mela f'dis-shana u xemx xi hadd se jhalli x-*xbiek* imtellgħin jew?! U wara kollox il-*passa* ta' l-ghasafar ta' l-ghana issa spicċat." Imma qaluli li jekk immur żgur se nsib xi *xbiek* illegali. U insomma mort. Dort dawra, u f'kemm ilni ngħidilkom sibt tliet imnasab *bix-xbiek* wieqfa! Kellimt lill-pulizija tar-Rabat (Ghawdex), li minnufih lestew karozza *b'żewġ* pulizija *biex* jġu miegħi. Hadthom fejn kont rajt ix-*xbiek*, u f'siegha niżżlu xejn anqas minn seba' *xibkiet* weqfin! Fix-*xbiek* kien hemm numru sew ta' għasafar tal-*bejt*. Uħud minnhom kienu għadhom hajjin, u dawn hlisthom. Imma xi 20 oħrajn kienu laħqu mietu!

Temmnu li jeżistu nies tant qalbhom hadra li jarmaw *xibka* u jtilqu 'l hemm u jhalluha wehidha, meta jafu li kull għasfur li se jinqabad ha jmut mewta kiefra wara tortura ta' sghat shah imdendel *bil-ġuh* u l-ghatx!? U mbagħad għalfejn?

Mela la għad hawn min hu daqshekk bla qalb, ahna nibqgħu nahdmu. Taqtgħux qalbkom: ftit ftit jitgħallmu.



Justin Vassallo
Ko-ordinatur FALĦO

ix-*xbiek* li ġbarna...

Xbiek il-Mewt

l-x-*xibka* wieqfa (mist net) hija metodu illegali li bih xi nassaba jaqbd u l-ghasafar. Jarmawha wieqfa qalb is-sigar *b' mod* li ma tidhirx u kull għasfur li jghaddi jinqabad fiha *bhalma* dubbiena tinqabad f'ghanqbuta! Għalhekk din ix-*xibka* hija illegali, għax il-liġi thallik taqbad ċerti speċi *biss*.

Apparti hekk, *xibka* wieqfa taqbad l-ghasafar il-hin kollu, mhux *bħax-xbiek* mimdudin tal-*qlib*, li jaqbd u l-ghasafar *biss* meta n-nassab jaqleb ix-*xibka*. Dan ifisser li xi hadd jista' jarma x-*xibka* u jitlaqha hemm granet shah, kif spiss jagħmlu. Jekk ma ddurx ix-*xibka* spiss, l-ghasafar li jinqabdu jmutu wara xi sghat *bil-ġuh*, *bl-ghatx*, *bis-sirda* jew *bix-xemx*! Il-liġi ta' Malta ma tippermetti la l-pussess u lanqas l-użu ta' *xbiek* wieqaf, sakemm ma tkunx ringer kwalifikat u *bil-liċenzja* tal-pulizija. Ir-ringers tal-BirdLife kollha hekk huma, u l-liġi lir-ringers tafdahom jużaw ix-*xbiek* wieqfa, għax għar-ringer is-sahha u l-hajja ta' l-ghasfur tigi l-ewwel.

Daqqa ta' ponn!

Ha mmorru nagħmlu sagħtejn *xogħol* fir-riserva ta' l-Ghadira. Charles, il-gwardjan t'hemmhekk, għandu *bżonn* jehles xi *xogħol* qabel jispiċċa s-sajf, u wahdu żgur li mhux ser ilaħhqu. Mela tlaqna nagħtuh daqqa t'id! Tfajliet thabblux raskom - hemm *xogħol* iebes u *xogħol* hafif...! Wara, ġirja għan-naħa l-oħra tat-triq u qabza l-bahar! Imbagħad *bbq*. Prezz tal-*bbq* Lm1.50.



data Il-Ġimgħa 22 Awwissu 2003
niltaqgħu 5pm il-Belt (hdejn tal-kassetts) jew 6.15pm l-Ghadira hdejn ir-riftellu tar-riserva nispiċċaw x'hin negħjew!
età Falko (13yr+)

Glug Glug!

Mark Falzon (li dawn l-aħhar snin tant qed ikun taht wiċċ l-ilma li dalwaqt jispuntawlu l-garġi f'ghonqu) offra li johodna għawma miegħu max-xatt. Kif tafu mill-Huttafa stess, Mark diġà skopra xi hut ġdid għal Malta *bis-sahha* ta' kemm ifittex u jhuf fil-bahar max-xtut, hafna drabi f'ilma *baxx*. U f'postijiet hekk se mmorru, jġifieri m'hemm x għads fil-fond!

X'intom tibzghu minn budakkra jahasra? Ma tagħmlikom xejn din, hi!



data It-Tnejn 11 Awwissu 2003
niltaqgħu 5.30pm il-Belt (hdejn tal-kassetts) jew ċemplu 79440104 dakinhar stess filgħodu.
nispiċċaw 7.30pm
ġibu magħkom maskla ta' l-għawm u malja età Falko (13yr+)

EKOTURIZMU

Elisabeth Conrad

Elisabeth Conrad

Għal hafna minna l-vaganzi u s-safar huma importanti immens. Infatti mad-dinja kollha, it-turizmu sar industrija kbira li qed dejjem tikber b'rata mgħaġġla. Imma f'dawn l-aħħar snin, it-tipi ta' turizmu wkoll qed jinbidlu. Fejn qabel hafna nies kienu jsiefru biex ifittxu biss ix-xemx u x-xtut, illum-il ġurnata ždiedu hafna l-għażliet li hawn għat-turisti. Fost dawn insibu l-ekoturizmu.

X'inhu?

X'inhu l-ekoturizmu? Ekoturizmu huwa turizmu li jagħti importanza lill-impjanta responsabbli lejn l-ambjent. Ġeneralment ikun turizmu lejn postijiet naturali li f'it f'it mill-bniedem. L-ekoturist imur bl-iskop li jgawdi u japprezza n-natura. Dat-tip ta' turizmu jhegġeġ iktar harsien tan-natura, għandu inqas impatt fuq l-ambjent minn tipi oħrajn ta' turizmu u jħajjar iktar involviment tan-nies tal-post b'mod sostenibbli.

armonija

L-ekoturizmu jinkludi per eżempju: berdwocing fil-foresti fil-Brażil, mixi fil-muntanji tan-Nepal jew sehem f'ritwali tradizzjonali f'xi villaġġ imwarrab. Ġeneralment il-gwidi, li jkunu nies tal-post, imexxu gruppi żgħar ta' turisti u jgħallmuhom fuq in-natura u l-kultura tal-post. F'hafna postijiet it-turisti joqogħdu ma' familji lokali jew f'lukandi żgħar li jissejhu ecolodges. B'hekk jeżistu wkoll hafna opportunitajiet għal dialogu man-nies indiġeni u tagħlim mingħandhom.

Idealment, il-flus li jidhlu mill-ekoturizmu jintużaw għall-harsien tal-wirt naturali u kulturali. L-ekoturizmu sar popolari f'hafna pajjiżi, speċjalment fl-Amerka t'Isfel, f'Asja tax-Xlokk u fl-Awstralja.

attenzjoni

Minkejja l-vantaġġi kollha ta' l-ekoturizmu, hemm bżonn inżommu għajnejna miftuħin għall-perikli. Mhux kull safra jew kull tour li hija riklamata bhala ekoturizmu tkun bilfors hekk.

Peress li dan huwa turizmu f'postijiet sensittivi, gruppi li ma jzommux ma' l-ideal ta' rispett lejn in-natura jagħmlu ħsara kbira. Bla ma jafu, l-ekoturisti jistgħu wkoll iħajru attività distruttiva, per eżempju, produzzjoni ta' souvenirs minn ġlud u għadam ta' annimali rari, jew minn injam rari, jew anke avorju.


Hemm ukoll il-periklu li l-post jispiċċa b'iktar turisti milli jiflah u jibdeu ibatu dawk l-istess fatturi li jkunu għamlu l-post interessanti u speċjali. Per eżempju, tours fejn għandek ċans tara xi annimal mhedded jafu jipperikolaw proprju dak l-annimal minhabba ndhil żejned fil-hajja tiegħu. Dan qed jiġri f'xi nhawi fejn in-nies johorġu fuq laneċ biex josservaw il-balieni. Il-balieni huma sensittivi għall-hsejjes, u l-muturi ta' hafna laneċ iduru 'l hawn u 'l hemm mimlijn "ekoturisti" malajr jisfrattaw merħla balieni!

alternattiva

Minkejja dan kollu, l-ekoturizmu jista' jkun is-soluzzjoni biex jintlehaq kompromess bejn żvilupp u harsien ta' l-ambjent, u huwa alternattiva tajba għal turizmu iktar distruttiv. Barra min hekk joffri ċans lin-nies tal-post biex itejbu l-ghixien tagħhom, u jgħallmuhom jibżgħu għan-natura stess li qed tgħin għal għixu aħjar. Hemm bżonn biss li dejjem inżommu f'moħħna li f'din it-tip ta' attività, żbalji żgħar jista' jkollhom konsegwenzi serji.



Matthew Borg Cardona



L-Għawwâr dehbi

L-għawwâr dehbi (emerald chafer *Protaetia cuprea*) huwa hanfusa sabiha hafna u daqxejn kbira, li tghix fuq is-siġar. Din il-hanfusa hija mill-familja Scarabaeidae. Il-kulur ileqq hafna fuq l-isfar u l-aħdar, u għandha tikki fuq wara però dawn ġieli ma jidhrux. Mhijjex insett komuni hafna f'Malta u qiegħda tinqered bil-mod minhabba li m'hawnx hafna mill-habitat tagħha - siġar!

Peress li din il-hanfusa tghix fis-siġar, ittir tajjeb biex tkun tista' taqsam minn siġra għall-oħra u tfittex l-ikel. Tiekol il-polin tal-fjuri kif ukoll frott. Dawn l-insetti jingibdu hafna mir-riħa ta' frott speċjalment frott misjur.

L-għawwâr dehbi ibid il-bajd fiz-zkuk tas-siġar u l-larva jieklu z-zokk minn ġewwa - għalhekk jgħidulu għawwâr!



il-larva ta' wieħed mill-għawwâra

Olé? U leeeee!

Kull sena, fi Spanja jinqatlu **40,000** barri b'mohqrija kbira fl-areni tat-toru! Din il-mishuta drawwa għadha popolari fi Spanja. Imma daż-żmien hafna nies anke Spanjoli stess qed jipprotestaw kontra din it-tortura bla sens! Fir-reġjun ta' Catalunya ftiit ġimghat ilu sar kontra l-igi li tfal taht 14-il sena jmorru jaraw it-toru. Jekk sejr in vaganza sa Spanja das-sajf, qisu li ma TMORRUX BULLFIGHTS!



The Shame of Spain

Kemm nirrabja!

Hello
Klabb Huttat!

Jiena tifla li nixtieq ngħid li hemm *bżonn* inkomplu nitgħallmu biex niehdu hsieb l-animali. Darba jiena rrabjajt. Kont mal-qraba ċ-Chadwick Lakes u bdejna nharsu lejn iż-żringijiet jghumu fl-ilma, u staghgibna kemm kien hemm imrieżep. Iżda rrabjajt meta rajt klikka żgħażaġh (jew ahjar ngħidilhom vandali) li bdew iwaddbu l-ġebel kbir fl-ilma. Dawn jafu li setghu kien hemm żringijiet li ġew mgħaffġin? Jiena nirrabja wisq b'din il-mohqrija, speċjalment meta naraha b'ghajnejja. Allura nixtieq li nitgħallmu biex ma nahqru l-animali. Grazzi.

Stephanie Sant


Wied il-Għajn

ps. Komplu x-xogħol li qegħdin tagħmlu, Huttat!


Għażiża Stephanie

Grazzi ta' l-ittra mqanqla tiegħek. Jien inwiegħdek li l-BirdLife ha tibqa' tagħmel minn kollox biex ngħallmu u nxerrdu r-rispett lejn in-natura. Importanti però li inti stess tibqa' membru magħna halli tkompli titgħallim, biex imbagħad dak li titgħallim tgħaddih lil haddiehor.

L-Editur




L-aktar għasfur li jgħanni huwa l-**virju** (red-eyed vireo), għasfur Amerikan. Għasfur wieħed irrekordjawn jgħanni 22,197 darba f'10 sigħat! Għasafar ta' speċi oħra jgħannu bejn 1000 u 2000 darba f'gurnata.




Kun af il-fluri!

Mhuwix ktieb bi storja, bhal ma ngibu s-soltu. Il-Flora Maltija hareġ f'Mejju li ghadda (sensiela Kullana Kulturali). Qed ingibuh hawnhekk ghax is-sugġett huwa l-fjuri ta' Malta, miktub minn żewġ naturalisti Maltin, l-ahwa Edwin u Guido Lanfranco. Il-ktieb jittratta 192 speċi differenti ta' pjanta li ssib fil-kampanja Maltija. Kull pjanta fiha deskrizzjoni u ritratt bil-kulur, u l-ktieb imżewwaq b'diversi disinji oħrajn. Jekk inti thobb il-pjanti tal-kampanja Maltija, dan il-ktieb ma tistax toqgħod minghajru! Issibu għall-bejgħ fi hwienet ewlenin tal-kotba, bi prezz ta' Lm5.75. Dan il-ktieb huwa sieheb il-ktieb L-Ghasafar ta' Malta.



Janet Gerardi

Qatt taqta' qalbek!




żur il-websajt tagħna...
www.birdlifemalta.org

Għal kull membru li ddaħħal fil-Klabb inti tiegħu

- 3 pitazzi
- stiker bil-kulur

Hajjar lil shabek u lil hutek jidhlu fi Klabb Huttat, agħtihom kopja ta' dil-formola biex jimlewha, imla isfel nett id-dettalji tiegħek stess, u ibgħat kollox lil BirdLife Malta, flimkien mal-Lm2 tal-membri l-ġdid.



Dettalji
tal-
membru
l-ġdid

Isem

Indirizz

postcode

Data tat-twelid

Telefon

Dettalji
tiegħek
stess

Isem



Indirizz

postcode

Membership number

Telefon

Tqattax il-magażin - hu fotokopja jew skenjaha!



Kif taqbeż il-bajja ta' l-Ghadira u tibda t-telgħa lejn iċ-Ċirkewwa, fuq ix-xellug tara għolja bit-Torri l-Añmar fuqha. Mal-ġenb ta' dik l-għolja qed naghmlu foresta ġdida: FORESTA 2000!

Kontu tafu li dan il-proġett kbir għan-natura beda fi Klabb Huttaf?